


Kunsill Lokali



Local Council

L-GHASRI

---

**MINUTI**

**Laqgħa tal-Kunsill Lokali ta' l-Ghasri  
It-Tmien Legislatura**

**Laqgħa Nru. 23**

Il-Ħamis 18 ta' Marzu 2021

Il-Kunsill Lokali ta' l-Ghasri ltaqa' fl-Uffiċċju Amministrattiv tiegħu li jinsab fl-indirizz Nru 6, Triq Dun Karm Caruana, GSR 1021, L-Ghasri, Għawdex, Malta, fis-7:00 ta' filgħaxija.

---

Preżenti:

Dr. Daniel Attard	- Sindku
Is-Sur Emmanuel Mintoff	- Viċi Sindku
Is-Sinjura Elizabeth Mintoff	- Kunsilliera
Is-Sur Salvatore Felice Pace	- Kunsillier
Is-Sur Sammy Saliba	- Kunsillier

Assenti b'Apologija (skont Ordni Permanenti 14A (3)):

n/a

Assenti:

n/a

Uffiċjal Preżenti:

Is-Sinjura Rita Mifsud Attard	- Segretarju Eżekuttiv
-------------------------------	------------------------

Is-Sindku Dr. Daniel Attard ippresjeda l-laqqha.

## 23.1 Qari ta' l-ittri ta' apologiji;

23.1.01 n/a

## 23.2 Kunsiderazzjoni u approvazzjoni tal-Minuti 8-22.

23.2.01 Il-minuti tal-Laqqha Numru 22 ġew ċirkulati minn qabel u għalhekk ittiehdu bħala moqrija, dawn ġew approvati unanimament.

## 23.3 Komunikazzjoni mis-Sindku u Korrispondenza.

23.3.01 Korrispondenza dwar Premju Żgħazugh tas-sena 2020 mill-Moviment Kerygma. Nominazzjonijiet jgħalqu nhar il-Ġimgħa 2 ta' April. Il-Kunsill iddeċieda li johrog fuljett t'informazzjoni u jitlob nominazzjonijiet mingħand ir-residenti tal-Għasri.

23.3.02 Emejl mingħand id-Dipartiment għall-Gvern Lokali dwar hlasijiet tal-Awtoritajiet tal-*Housing/Lands*. Ċekkijiet mhux aċċettati mill-1 t'April.

23.3.03 Ittra mingħand id-Direttorat għas-Servizzi Edukattivi dwar Presidenti Kunsilli Skolastici 2021-22. Il-Kunsill jista' jinommina persuna għal din il-kariga għalkemm l-iskola tinsab fl-Għarb. Il-Kunsill iddeċieda li ma jagħmilx nomina.

23.3.04 Direttiva emendata : 13.3 – Corona Virus dwar *teleworking*. Il-Kunsill ġie nnotifikat biex talbiet għal *teleworking* minn uffiċjali u impjegati pubbliċi jiġu kemm jista' jkun milqugħa sabiex jittiehdu l-miżuri kontra l-imxija u t-tixrid tal-Corona Virus (Covid-19).

23.3.05 Kjarifika dwar Direttiva 13.3 mingħand il-Direttur Gvern Lokali. Il-Kunsill irċieva kjarifika dwar id-Direttiva 13.3 (akar '1 fuq) li fil-kaz tal-Kunsilli Lokali l-arranġamenti għandhom jassiguraw li x-xogħol u s-servizz lill-klijenti jibqa' konsistenti f'kull hin u jittiehdu l-miżuri kollha ta' prekawzjoni kontra l-imxija u t-tixrid tal-Corona Virus.

23.3.06 Rapport mingħand il-*Contract Manager* dwar il-ġimgħat 5-8 (1 ta' Frar – 22 ta' Frar). F'dan ir-rapport kien hemm li fi Triq Wied Sara kien hemm id-drenagg ħiereg. Dan ġie rrapportat mis-Segretarju Eżekuttiv.

23.3.07 Punti biex jiġu diskussi mill-Kunsill qabel il-laqqha mas-CEO tal-Awtorità tal-Ippjanar li ser issir nhar il-Ġimgħa 9 ta' April 2021. Il-Kunsilliera qablu li l-*Local Plans* tal-Lokalità għandhom jiġu approvati mill-Kunsill Lokali. Is-Sindku għandu jattendi l-laqqha tar-Regjun fejn ha jiġu diskussi dawn il-punti.

- 23.3.08** Ċir AKL 2021/014 – *Group Life Policy*. Il-Kunsilliera qablu ma din l-assigurazzjoni u li din tista tiġi offruta lill-ħaddiema tal-Kunsill ukoll.
- 23.3.09** Korrispondenza mid-Dipartiment tal-Gvern Lokali dwar offerta tal-Ġbir ta' Skart. Il-Kunsill ġie nformat li l-Kunsill għandu joħroġ sejha għall-offerti għas-servizz tal-ġbir ta' skart domestiku peress li l-kuntratt attwali jiskadi fl-aħħar t'Ottubru 2021. Biex toħroġ din l-offerta d-Dipartiment talab min ser ikun fuq il-bord t'evalwazzjoni. Il-Kunsilliera qablu li jintagħżlu persuni li ntużaw fil-passat jekk possibbli. Għalhekk ġew maħturi: l-Avukat, Joshua Grech, Fabian Galea u l-Inġinier Mario Cauchi.
- 23.3.10** Aġġornament tal-lista tat-toroq tal-Kunsilli Lokali. Dan sabiex ir-Regjun joħroġ sejha għal ġbir tal-iskart domestiku. Matul is-sena 2022 ser toħroġ offerta għas-servizz ta' Ġbir ta' Skart mir-Regjun Għawdex għall-Kunsilli Għawdxin kollha. Għal dan il-għan il-Kunsill għandu jirrevedi l-lista li ntbgħatet lill-Kunsill dwar it-toroq fil-lokalità tal-Għasri. Din il-lista ser tingħata lill kull kunsillier.
- 23.3.11** Emejl mingħand id-Direttur tal-MIEMA (Malta Intelligent Energy Management Agency) dwar proġett bl-isem ta' "Greenchange" taħt il-programm Ewropew LIFE flimkien ma' sħab mill-Italja. Il-MIEMA qed titlob lill-Kunsilli biex jiffirmaw Patt għall-Agrobiodiversità għal Għawdex fi ħdan il-proġett "Greenchange". Il-Kunsill tal-Għasri ser jiffirma dan id-dokument wara li kkonsulta mar-Regjun Għawdex u ngħata din id-direzzjoni.
- 23.3.12** Direttiva 1/2021 Proċedura ġdida dwar l-Ingagġ ta' Segretarju Eżekuttiv ma' Kunsill Lokali jew Reġjonali. Il-Kunsill irċieva struzzjonijiet godda ta' kif jiġi impjegat Segretarju Eżekuttiv mal-Kunsill.
- 23.3.13** Korrispondenza mingħand l-Awtorità tal-Ippjanar dwar PA/01443/21 *Proposed Recreational Garden*. Is-Segretarja nformat lill-Kunsill li hemm fondi tad-*Development Planning Fund* li l-Kunsill jista' juża għal dan il-għan. Il-Kunsill jista' jorbot dawn il-fondi b'applikazzjoni. Il-Kunsilliera qablu li tintbagħat din l-applikazzjoni.
- 23.3.14** Is-Sindku u s-Segretarja għandhom laqgħa mal-koordinatur tal-programm tal-Erasmus + biex naraw il-possibilitajiet li l-Għasri jiehu sehem.

## **23.4 Twegibiet għall-Mistoqsijiet tal-Kunsillieri;**

- 23.4.01** Il-Kunsillier Salvatore Felice Pace ta rendikont ta' l-aħħar laqgħa tar-Regjun ta' Għawdex. F'din il-laqgħa ġew diskussi l-iżviluppi li qed isiru f'Għawdex b'mod partikolari l-proġett li ssemma dan l-aħħar f'San Lawrenz fuq Sit Natura 2000. Is-Sindki taw is-sapport tagħhom biex joġġezzjonaw għal dan il-proġett propost. Is-Sur Felice Pace semma wkoll it-talba biex il-Kunsilli jingħataw fondi għall-ispejjez li qed jagħmlu l-Kunsilli biex joġġezzjonaw għal dawn l-applikazzjonijiet.
- 23.4.02** Il-Viċi Sindku qal li għandu jsir studju dwar il-Pjazza biex il-Kunsill ikun jista' jagħmel tisbiħ ħolistiku flimkien mal-entratura tal-Għasri. Ġie diskuss li l-

Kunsill jagħmel sejha għall-isbaħ disinn. Din l-idea ntoghbot mill-Kunsilliera u s-Segretarja għandha tiehu hsieb biex issir.

- 23.4.03** Il-Kunsillier, Sammy Saliba għied l-attenzjoni dwar it-Triq ta' Wied il-Mielah. Hu qal li nbena hajt kbir u wara qed jintrema t-terrapien. Talab biex il-Kunsill jara dan għandux permess. Barra hekk qal li din it-Triq għandha bzonn *patching*.
- 23.4.04** Is-Segretarja nformat lill-Kunsilliera li l-haddiema talbu li jinxtara "grass cutter" iehor sabiex ikunu jistghu jaqtu l-haxix hazin zewg persuni fl-istess hin. Il-Kunsill approva x-xiri ta' dan.
- 23.4.05** Ingibdet l-attenzjoni dwar is-saqaf tal-*bus shelter* li hemm fil-pjazza. Il-Kunsill ilu jitlob lill-Gvern Ċentrali biex din titrangha izjed minn sena. Il-Kunsilliera qablu li s-saqaf għandu jitneħha mill-kuntrattur tal-Kunsill u s-saqaf il-gdid isir miż-żingu.

## **23.5 Applikazzjonijiet tal-Iskemi;**

### **23.5.01 (a) Kulturali;**

(i) *Gozo Cultural Events Fund* - Il-Kunsill jista japplika għall-attività li ssir f'Settembru bil-kundizzjoni li din l-attività ssir biss jekk il-miżuri kontra l-imxija u t-tixrid tal-Corona Virus (Covid-19) jippermettu ;

(ii) Skema għall-Attivitajiet Kulturali Annwali 2021 (SPI/SCI/3/2021); Il-Kunsill ser japplika biex jagħmel kalendarju għas-sena 2022 li jinvolvi r-residenti tal-lokal. Din saret fis-sena 2020 u kienet suċċess iżda l-fondi kienu limitati. B'aktar fondi dan il-kalendarju jista jsir ta' kwalita ferm aħjar.

(iii) Skema Reġjonali – Kultura Għawdex 2021 Peress li din l-applikazzjoni tagħlaq f' nofs Awissu din ser tiġi diskussa aktar il' quddiem.

(b) Skema Reġjonali Ambjent 2020 -Reġjun Għawdex; Peress li din l-applikazzjoni tagħlaq f' nofs Awissu din ser tiġi diskussa aktar il' quddiem.

(c) Finanzjament għal żvilupp u titjib fil-kundizzjoni tal-*Playing Fields* fil-Lokalitajiet f'Malta u Għawdex. (SPI/SCI/2/2021). Il-Kunsill għandu japplika għal din l-iskema biex jiehu fondi fuq parti mill-kostruzzjoni u apparat peress li l-fondi tal-Awtorità tal-Ippjanar mhux ha jagħmlu tajjeb għal kollox.

(d) LESA – Proġetti fil-Komunitajiet. Għal dan il-proġett il-Kunsill ser japplika biex jagħmel l-uffiċċju tal-Kunsill aċċessibbli u dan jinkludi *lift* li għandu jiġi ġġenerat minn panelli solari. Għalhekk il-Kunsill ser japplika għall-Proġetti ta' Aċċessibilità u Energija Alternattiva.

## **23.6 Applikazzjonijiet tal-Awtorita' tal-Ippjanar fl-Ghasri.**

- 23.6.01** PA/01461/21 'Dar is-Seqer, Wied Tas-Seqer. To sanction alterations to poultry farm approved in PA/6858/03 and to construct an additional poultry shed'. Il-Kunsill mhux ha jagħmel oġġezzjoni għal din l-applikazzjoni.
- 23.6.02** PA/05466/20 – 'Site at, Ta' L-Imdawra, Ghasri. To construct agricultural store and reservoir'. Dan il-permess għe approvat mill-Awtorità tal-Ippjanar.

## **23.7 Kunsiderazzjoni u Approvazzjoni tal-Iskeda ta' Pagamenti;**

- 23.7.01** Quddiem il-Kunsill tressqet l-iskeda ta' pagamenti nru 8-23 biex tkun approvata mill-Kunsill. L-iskeda kif ipprezentata għet aċċettata mill-Kunsill. Kopja ta' din l-iskeda qed tinhemeż mal-minuti.

## **23.8 Tmiem tal-Laqgħa u data tas-seduta li jmiss.**

- 23.08.01** l-laqgħa ntemmet fid-9.15 p.m. u għet agġornata għal nhar il-Ġimgħa 16 ta' April fis-7:00 ta' filgħaxija.

Konfermati, il-Hamis 18 ta' Marzu 2021.

### **IFFIRMATA**

Dr Daniel Attard  
Sindku

### **IFFIRMATA**

Rita Mifsud Attard  
Segretarju Eżekuttiv